



Aħbar Tajba

2 Slat 5, 14-17
Salm 97 (98), 1.2-3ab.3ċd-4
2 Tim 2, 8-13
Lq 17, 11-19

Imbagħad qallu:
“Qum, mur; il-fidi tiegħek salvatek.”

‘Grazzi.’ Kelma qasira imma li tfisser ħafna. Anzi, mhux biss tfisser ħafna imma tiswa ferm aktar mill-isbaħ poezija tal-aqwa poeta li qat rat id-dinja! Imma din il-kelma, kemm ‘il darba nsibu ruħna ntennuha? Aħna persuni li sikwit toħroġ minn fommna, jew inkella eħfef li ġemel jgħaddi minn għajn ta’ labra?

Il-ġrajja tal-lum minn jaf kemm il darba smajnieha. Ġesù kien fi triqtu lejn Ġerusalem meta jiltaqa’ ma għaxar rġiel morda bil-lebba. Issa din il-marda dak iż-żmien ma kinitx tfisser biss li se tmut imma wkoll li dan se jkollok tagħmlu waħdek jew ma’ nies oħra li ma tafhomx imma morda bħalek. Ma stajtx tibqa’ mal-familja tiegħek jew ma’ dawk li l-aktar tħobb għax kien hemm il-periklu li l-marda tittiehed. Imma kif jidhol fix-xena Ġesù, l-istorja

għal dawn l-għaxra tinbidel, għax issa setgħu jmorru lura d-dar mal-familja tagħhom. Dlonk jitolqu lura biex juru ruħhom lill-awtoritajiet biex jibda dan il-kapitlu ġdid f’ħajjithom. Imma wiehed minnhom kif jara li kien fieq jiddieċedi li kien hemm haġa ferm aktar importanti milli juri ruħu lill-awtoritajiet tiegħu. Haġa waħda... li jmur lura għand dak li bidillu ħajtu biex jirringrazzjah.

Is-sabiha hija li minn dawk l-għaxra li Ġesù fejjaq, dak li mar lura jirringrazzjah kien l-unika wiehed li ma kienx Lhudi bħalu. Kellu jkun Samaritan li jmur lura juri l-apprezzament tiegħu. Issa f’dan iż-żmien, is-Samaritani u l-Lhud ma kienu jinħabbu xejn imma din il-firda ma kellha l-ebda effett fuq is-Samaritan tagħna. Ġesù kien reġa’ tah lura ħajtu u xejn ma kien se jifirdu minnu.



Naħseb li l-ġrajja tal-lum għanda messagġ ċar ħafna xi twasslilna. Aħna lil min nixbhu? Aħna bħal dak il-wiehed li mar lura jgħid grazzi jew bħad-disgħa l-oħra li kif ħadu dak li riedu nesew x’kien għamel magħhom Ġesù?

Aħna kif ingibu ruħna mal-ġenituri tagħna li min jaf kemm jagħmlu sacrificċji għalina? Qatt niringrazzjawhom ta’ dak li jagħmlu magħna? Kemm nirrispettaw lill-għalliema u l-katekisti li ta’ kuljum jagħmlu l-almu tagħhom biex jgħallmuna? Kemm niringrazzjaw lil dawk li meta konna fil-bżonn dejjem sibnihom? Jew inkella immorru nfitxuhom meta għandna bżonn xi haġa u kif nieħdu dak li rridu ninsewhom? Ejjew mil-lum ‘il quddiem ma’ ninsew qatt lil dawn in-nies u ntennu din il-kelma tant sabiha – ‘Grazzi!’

Sib il-Kelma

Fost l-ittri t'hawn taħt għandek issib dawn il-kelmiet moħbija marbuta mas-silta li għadna kif qrajna. Aqbad lapes u dur dawn l-ittri biex issib il-kliem mistur.

ĠERUSALEMM, SAMARIJA, GALILIJA, MORDA, LEBBRA, ĦNIENA, QASSISIN, ĦAJR, FIDI, SALVATEK





NITOLBU MAL-QADDISIN

Fost it-tifikiriet li se niċcelebraw matul din il-gimġha insibu lil Santa Tereza ta' Avila, soru karmelitana li l-kitbiet tagħha għadhom jispiraw ħafna u ħafna nies. F'ħajjitha ħadment biex l-ordni tagħha jibqa' jkun ta' ispirazzjoni għad-dinja kollha. Fost il-kitbiet tagħha nsibu din it-talba ċkejna imma tassew sabiħa.

Kristu ma baqalux ġisem imma ghandu tiegħek.
 M'għandux idejn jew saqajn fuq l-art ħlief tiegħek.
 Tiegħek huma l-għajnejn li juża biex igib il-ħniena fid-dinja.
 Tiegħek huma r-riglejn li juża biex igib it-tajjeb.
 Tiegħek huma l-idejn li bihom ibierek id-dinja kollha.



Promozzjoni

Issa tista' tirreklama fuq dan il-fuljett

Dan il-fuljett johroġ kull gimġha u jitqassam fil-parroċċi kollha ta' Malta u Għawdex.

Ċemplilna fuq 2569 9100




AGĦŻEL PRODOTTI LI JIBDLU ĦAJJET IN-NIES GĦALL-AĦJAR! AGĦŻEL IL-KUMMERĊ ĠUST



SAY IT! ĦANUT TAL-KUMMERĊ ĠUST

www.sayitmalta.com - info@sayitmalta.com
 32 Tarxien Road Paola



mediacentre

design • video production • animation • publishing • web

Ahbar Tajba hija inizzjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

